

స్పిరిట్ కోసం కసరత్తులు



ప్రభాస్-సందీప్ రెడ్డి వంగా కాంబినేషన్ లో రాబోతున్న 'స్పిరిట్' చిత్రం ఎప్పుడు పట్టాలెక్కుతుందో నని అభిమానులు ఆసక్తిగా ఎదురుచూస్తున్నారు. ప్రస్తుతం ప్రభాస్ 'రాజా సాబ్' ఫోజ్ చిత్రాలను పూర్తి చేసే పనిలో ఉన్నారు. ఆ తర్వాత 'స్పిరిట్' సెట్టింగ్ చేశ్వరంది. తాజాగా ఈ సినిమా షూటింగ్ గురించి సోషల్ మీడియాలో ఓ వార్త బాగా ప్రచారమవు తున్నది. నాలుగు నెలల పాటు అక్కడక్కడా చిన్న విరామా లతో షూటింగ్ జరుగనుందని, ప్రభాస్

90రోజుల డేట్స్ ను కేటాయించారని వార్తలు వినిపిస్తున్నాయి. ఈ సినిమాలో ఆయన పవర్ ఫుల్ పోలీస్ ఆదికారి పాత్రలో కనిపించబోతున్న విషయం తెలిసిందే. గతంలో మాడని విధంగా ఫీట్ గా కనిపించాలనే సంకల్పంతో ప్రభాస్ ఫిజికల్ వర్క్ నుట్స్ మీద ప్రత్యేక శ్రద్ధ తీసుకుంటున్నారు. నిజాయితీ, ధిక్కార స్వభావం కలిగిన అగ్రెసివ్ పోలీస్ ఆఫీసర్ గా ప్రభాస్ పాత్ర అభిమానుల్ని సర్వప్రేజ్ చేస్తుందని చెబుతున్నారు. దర్శకుడు సందీప్ రెడ్డి వంగా సైతం 'స్పిరిట్' గురించి ఇటీవల ఓ కార్యక్రమంలో మాట్లాడారు. ఈ సినిమా షూటింగ్ కోసం మెక్సి కోలోని కొన్ని ప్రాంతాలను పరిశీలిస్తున్నట్లు ఆయన తెలిపారు.

పవన్ చిత్రంలో శింబు పాట

తమిళ హీరో శింబుకి పాటలు పాడటంలో కూడా చక్కటి ప్రావీణ్యం ఉన్న విషయం తెలిసిందే. తమిళ, తెలుగు భాషల్లో ఆయన ఇప్పటికే తన ధైన గాత్రంతో సంగీత ప్రియుల్ని ఆకట్టుకున్నారు. తాజాగా ఆయన పవన్ కల్యాణ్ 'ఓజ్' (ఓరిజినల్ గ్యాంగ్స్టర్) చిత్రంలో ఓ పాటను ఆలపించారు. ఈ విషయాన్ని చిత్ర సంగీత దర్శకుడు తమన్ ఇటీవల ఓ ఇంటర్వ్యూలో వెల్లడించారు. 'ఓజ్' చిత్రంలో శింబు పాట పాడనున్నారని గతంలోనే వార్త లొచ్చాయి. తాజాగా తమన్ ప్రకటనతో అది నిజమని రుజువైంది. 'ఫైర్ స్టామ్' పేరుతో కంపోజ్ చేసిన ఈ పాటకు శింబు వాయిన్ హైలైట్ గా నిలుస్తుందని మేకర్స్ తెలిపారు. 'ఓజ్' సినిమా షూటింగ్ పునఃప్రారంభమైన తర్వాత ఈ పాటను విడుదల చేస్తామని మేకర్స్ తెలిపారు. సుజీత్ దర్శకత్వం వహిస్తున్న ఈ చిత్రంలో ప్రియాంక అరుణ్ మోహన్, ఇప్రూన్ హాఫీ, అర్జున్ దాస్, ప్రకాష్ రాజ్ తదితరులు ముఖ్యపాత్రలను పోషిస్తున్నారు. ఇంకా కొంతభాగం చిత్రీకరణ మిగిలి వుంది. రాజకీయ కార్యకలాపాలకు కాస్త విరామం ప్రకటించి త్వరలో ఈ సినిమా షూట్ లో పవన్ కల్యాణ్ జాయిన్ అయ్యే అవకాశాలున్నాయని తెలిసింది.



90ల నాటి ప్రేమకథ

ఉదయరాజ్, వైష్ణవి సింగ్ జంటగా నటిస్తున్న చిత్రం 'మధురం'. 'ఏ మెమరబుల్ లవ్' ట్యాగ్ లైన్. రాజేష్ చికిలే దర్శకుడు. యం.బంగారాజు నిర్మాత. ఈ నెల 18న ప్రేక్షకుల ముందుకురానుంది. ఇటీవల టైలర్ ను ప్రముఖ దర్శకుడు వి.వి.వి.నాయక్ ఆవిష్కరించారు. మంగళవారం ప్రీరిలీజ్ ఈవెంట్ ను నిర్వహించారు. 90ల కాలం నాటి స్వప్నమైన ప్రేమకథతో ఈ చిత్రాన్ని తెరకెక్కించామని, ప్రతి ఒక్కరికీ ప్రేమజ్ఞాపకాలను గుర్తుకు తెస్తుందని దర్శకుడు తెలిపారు. ఫీల్ గుడ్ రొమాంటిక్ ఎంటర్టైన్ మెంట్ ఇదని, యువతతో పాటు ఫ్యామిలీ ఆడియన్స్ ను కూడా మెప్పిస్తుందని నిర్మాత యం.బంగారాజు పేర్కొన్నారు. హృద్యమైన ప్రేమకథలో భాగం కావడం ఆనందంగా ఉందని నాయకనాయికలు తెలిపారు. ఈ వేడుకలో చిత్ర యూనిట్ సభ్యులందరూ పాల్గొన్నారు.

ఫాలోవర్స్ ఉంటే ఏం లాభం?

అగ్ర కథానాయిక పూజాహెగ్డే ప్రస్తుతం 'రెడ్' చిత్ర ప్రమోషన్ లో బిజీగా ఉంది. సూర్య కథానాయకుడిగా కార్తీక్ సుబ్బరాజ్ దర్శకత్వంలో రూపొందిన ఈ చిత్రం మే 1న విడుదల కానుంది. ఈ సందర్భంగా ఇచ్చిన ఓ ఇంటర్వ్యూలో సోషల్ మీడియా గురించి పూజా హెగ్డే ఆసక్తికరమైన కామెంట్స్ చేసింది. తనకు ఇన్స్టాగ్రామ్ లో 9కోట్ల మంది ఫాలోవర్స్ ఉన్నానని, అంతమాత్రాన వారందరూ టికెట్లు కొని సినిమాలు చూస్తారని గ్యారంటీ ఇవ్వలేం కదా అని వ్యాఖ్యానించింది. 'సోషల్ మీడియా చాలా భిన్నమైన ప్రపంచం. ఏది నిజమో నిర్ధారణ చేసుకోలేం. కొంతమంది తారలకు 50లక్షల మంది ఫాలోవర్స్ మాత్రమే ఉంటారు. కానీ బాక్సాఫీస్ వద్ద వాళ్ళ సినిమాలకు మంచి వసూళ్లు లభిస్తాయి. అందుకే వృత్తి పట్ల అంతభావంతో ఉంటూ బయటి వారి నుంచి సినిమా తాలూకు ఫీడ్ బ్యాక్ ను తీసుకోవాలి. అప్పుడే వాస్తవాలు తెలుస్తాయి' అని పూజా హెగ్డే చెప్పింది. ప్రస్తుతం ఆమె మాటలు వైరల్ గా మారాయి. లవ్, యాక్షన్ ఎంటర్టైన్ మెంట్ 'రెడ్' చిత్రాన్ని తెరకెక్కించారు. ఇందులో సూర్య గ్యాంగ్స్టర్ పాత్రలో కనిపిస్తారని సమాచారం. ఈ సినిమా నిర్మాణంలో సూర్య బాగసా మిగా ఉన్నారు.



ఇప్పటివరకూ రాని కాన్సెప్ట్

శివరాజ్ కుమార్, ఉపేంద్ర, రాజ్ బి శెట్టి ప్రధాన పాత్రల్లో నటిస్తున్న పాన్ ఇండియా మూవీ '45'. అర్జున్ జన్యా దర్శకత్వం వహించిన ఈ చిత్రాన్ని ఉమారవేమ్ రెడ్డి, ఎం.రవేష్ రెడ్డి నిర్విస్తున్నారు. త్వరలో విడుదలకానుంది. బుధవారం టీజర్ ను లాంఛ్ చేశారు. ఇప్పటివరకు ఇండియన్ స్ట్రీమ్స్ రానటువంటి కాన్సెప్ట్ ఇదని, సనాతన ధర్మం గురించిన అంశాలు కూడా ఉంటాయని నిర్మాత తెలిపారు. నేటి సామాజిక పరిస్థితులకు అద్దం పట్టి చిత్రమిదని దర్శకుడు పేర్కొన్నారు. ఈ సినిమాలో తన పాత్ర చాలా కొత్తగా ఉంటుందని, క్లాస్..మాస్ ప్రేక్షకుల్ని మెప్పించే అన్ని అంశాలుంటాయని ఉపేంద్ర చెప్పారు. దర్శకుడు తనకు ఈ కథను నాలుగు నుంచి ఐదు నిమిషాల పాటు చెప్పాడని, అందుకే 45 అని టైటిల్ పెట్టామని శివరాజ్ కుమార్ తెలిపారు. ఈ చిత్రానికి కథ, సంగీతం, దర్శకత్వం: అర్జున్ జన్యా.



2209లో జరిగే కథ

కన్నడ అగ్ర హీరో కిచ్చా సుదీప్ '2209' పేరుతో పూర్వచరిత్ర సైన్స్ ఫిక్షన్ చిత్రానికి శ్రీకారం చుట్టారు. 2209లో జరిగే కథ ఇది. అనుబంధం దర్శకుడు. 'హనుమాన్' చిత్ర నిర్మాణ సంస్థ స్టైమ్ షో ఎంటర్టైన్ మెంట్ పతాకంపై నిరంజన్ రెడ్డి, చైతన్య రెడ్డి నిర్మించనున్నారు. బుధవారం ఈ సినిమా షూటింగ్ ను మొదలుపెట్టారు. భారతీయ సైన్స్ ఫిక్షన్ యాక్షన్ కథల పరంపరలో ఇదొక విస్తృతమైన ప్రయోగమని, ఓ సాహస యాత్రను ఆవిష్కరిస్తూ అద్భుతం డ్రిల్లింగ్ సాగుతుందని, ప్రేక్షకులకు సరికొత్త డియేట్ లిట్ ఎక్స్ పీరియన్స్ ను అందిస్తుందని మేకర్స్ తెలిపారు. ఈ చిత్రానికి రచన, దర్శకత్వం: అనూప్ బండారి.

దిల్ రాజు 'ఏఐ' ప్రాడక్ట్ కంపెనీ



ప్రముఖ నిర్మాత దిల్ రాజు ఎంటర్టైన్ మెంట్ ఇండస్ట్రీ ఆధారిత ఆర్టిఫిషియల్ ఇంటెలిజెన్స్ ప్రాడక్ట్ కంపెనీని ప్రారంభించారు. క్యాంటుమ్ ఏఐ గ్లోబల్ సంస్థతో కలిసి ఆయన ఈ సంస్థకు శ్రీకారం చుట్టారు. ఈ కంపెనీ సినిమాలు, వినోదరంగం కోసం ప్రత్యేకంగా రూపొందించబడిన ఆర్టిఫిషియల్ ఇంటెలిజెన్స్ ను ఉపయోగించి స్మార్ట్ టూల్స్ ను తయారు చేస్తుంది. వీటి ద్వారా కంటెంట్ క్రియేట్, స్క్రూడియోలు, స్ట్రీమింగ్ ప్లాట్ ఫామ్ లకు సహాయం చేయడం, స్క్రిప్ట్ డెవలప్ మెంట్, ప్రీ విజువలైజేషన్, ఎడిటింగ్ వంటి స్పెషలైజ్డ్ ప్రక్రియల్లో మద్దతును అందిస్తుంది. ఈ సందర్భంగా దిల్ రాజు మాట్లాడుతూ 'ఐడి కేవలం కంటెంట్ క్రియేషన్ గురించే కాదు. యావత్ ఎంటర్టైన్ మెంట్ ప్రపంచానికి మద్దతునిచ్చే బలమైన ఏఐ వ్యవస్థ నిర్మాణంపై దృష్టి పెడుతుంది. క్యాంటుమ్ ఏఐ గ్లోబల్ తో కలిసి వినోదరంగంలో విప్లవాత్మక మార్పులను తీసుకురావాలన్నదే మా లక్ష్యం' అన్నారు. ఈ కంపెనీ పేరు, ఇతర వివరాలను మే 4న వెల్లడించనున్నారు.

జయసుధ చైర్మన్ గద్దర్ ఫిల్మ్ అవార్డ్స్ జ్యూరీ



సీనియర్ నటి జయసుధ చైర్మన్ గా 15 మందితో కూడిన గద్దర్ తెలంగాణ ఫిల్మ్ అవార్డ్స్ జ్యూరీని బుధవారం ప్రకటించారు. ఇటీవల ఎఫ్ డీసీ కార్పొరేషన్ లో జయసుధ అధ్యక్షతన గద్దర్ అవార్డ్స్ జ్యూరీ సమావేశం జరిగింది. ప్రభుత్వం తనకు అప్పగించిన ఈ బాధ్యతను ఓ సవాలూగా తీసుకొని ఎంపిక ప్రక్రియను పూర్తి చేస్తానని జయసుధ విశ్వాసం వ్యక్తం చేశారు. తెలుగు చలన చిత్ర రంగానికి జాతీయ స్థాయిలో గుర్తింపు తీసుకొచ్చే విధంగా ఈ కమిటీ పనిచేయాలని ఎఫ్ డీసీ చైర్మన్ దిల్ రాజు కోరారు. గద్దర్ అవార్డ్స్ కు అన్ని కేటగిరీలలో కలిపి 1248 నామినేషన్స్ అందాయని, ఈ నెల 21 నుంచి నామినేషన్ స్క్రీనింగ్ ప్రక్రియ మొదలుపెడతామని ఎఫ్ డీసీ మేనేజింగ్ డైరెక్టర్ ఎన్. హరీష్ తెలిపారు. ఈ పురస్కారాలకు వ్యక్తిగత కేటగిరీలో 1172, పీచర్ ఫిలిం, బాలల చిత్రాలు, డిమ్యూ చిత్రాలు, డాక్యుమెంటరీ, లఘు చిత్రాలు, ఫిల్మ్ క్రిటిక్స్ తదితర కేటగిరీలలో 76 దరఖాస్తులు అందాయని జ్యూరీ సభ్యులు తెలిపారు.

మండు వేసవిలో వినోదాల జల్లు

'ఇంద్రగంటి మోహనకృష్ణ' రిలేట్ పనిచేయాలనే కోరిక ఈ సినిమాతో తీరింది. మండు వేసవిలో చల్లని వినోదాల జల్లులా ఈ సినిమా ప్రేక్షకుల్ని ఆకట్టుకుంటుంది. హాయిగా సవ్విం చే ప్యామిలీ ఎంటర్టైన్ మెంట్.



టీనర ఇద్దరూ అన్నారు ప్రియదర్శి. ఆయన కథానాయకుడిగా మోహనకృష్ణ ఇంద్రగంటి దర్శకత్వంలో శివలెంక కృష్ణప్రసాద్ నిర్మించిన 'సారంగపాణి జాతకం' చిత్రం ఈ నెల 25న ప్రేక్షకుల ముందుకురానుంది. రూపా కొడవాయూర్ కథానాయిక. బుధవారం టైలర్ ను ఆవిష్కరించారు. క్లైమ్ కామెడీ కథానంతో అద్భుతం చక్కటి హాస్యంతో ఈ సినిమా తీమామని దర్శకుడు మోహనకృష్ణ ఇంద్రగంటి తెలిపారు. ఈ సినిమా అవుటిపుట్ పట్ల చాలా సంతోషంగా ఉన్నామని, హిట్ గ్యారంటీ అని నమ్ముతున్నామని నిర్మాత శివలెంక కృష్ణప్రసాద్ పేర్కొన్నారు. స్వతహాగా తాను జాతకాలు నమ్మనని, కానీ ఈ సినిమాలో నటించిన తర్వాత నమ్మడం మొదలుపెట్టానని కథానాయిక రూపా కొడవాయూర్ తెలిపింది. పుష్పకవిమానం టాకీగా వస్తే ఎలా ఉంటుందో 'సారంగపాణి జాతకం' అలా ఉంటుందని వెన్నెల కిషోర్ అన్నారు.



చౌర్య పాఠంలో ఏముంది?

ఇంద్రారామ్, పౌయల్ రాధా కృష్ణ జంటగా నటిస్తున్న చిత్రం 'చౌర్య పాఠం'. నిఖిల్ గొల్లమారి దర్శకత్వంలో నక్సన్ త్రినాధ రావు నిర్మిస్తున్నారు. ఈ నెల 25న ప్రేక్షకుల ముందుకురానుంది. క్లైమ్ ఎలిమెంట్స్, డార్క్ హ్యూమర్ తో ఈ చిత్రాన్ని తెరకెక్కించారు. బుధవారం టైలర్ ను విడుదల చేశారు. ఈ సందర్భంగా నిర్మాత త్రినాధ రావు నక్సన్ చిత్ర విశేషాలు తెలియజేశాడు. చౌర్య పాఠం అంటే దొంగతనం చేయడానికి నేర్పుకునే ట్రిక్కులు కాదని, ఒక అవసరం కోసం దొంగతనం చేయాల్సి వచ్చినప్పుడు, ఈ క్రమంలో నేర్పుకునే విషయాలని తెలిపారు. ఈ డార్క్ హ్యూమర్ క్లైమ్ కామెడీ కథలో చక్కటి లవ్ స్టోరీ ఉంటుందని, సాంకేతికంగా అన్ని అంశాల్లో ఉన్నతంగా కనిపిస్తుందని ఆయన చెప్పారు. ప్రేక్షకులను అద్భుతం డ్రిల్ లకు గురిచేసే కాన్సెప్ట్ తో ఈ సినిమా తీమామని దర్శకుడు నిఖిల్ తెలిపారు. ఈ చిత్రానికి కథ, కెమెరా: కార్తీక్ ఘట్టమనేని, సంగీతం: దావ్ జాండ్, నిర్మాత: నక్సన్ త్రినాధ రావు, రచన-దర్శకత్వం: నిఖిల్ గొల్లమారి.

